



సమాచార విభాగం, కేంద్రీయ కార్యాలయము  
ఎస్. బి. ఎస్ మార్గ్, ముంబాయి-400001  
ఫోన్: 91 22 2266 0502/ ఫ్యాక్స్: 91 22 2266 0358

భారతీయ రిజర్వ్ బ్యాంకు  
RESERVE BANK OF INDIA  
[www.rbi.org.in](http://www.rbi.org.in)

ఆర్.బి.ఐ/2019-20/31

డిసిబిఆర్.బిపిడి(పిసిబి/ఆర్సిబి) సర్క్యులర్.నం.02/13.01.000/2019-20. ఆగష్టు 2, 2019

ముఖ్య కార్యనిర్వహణాధికారి  
అన్ని ప్రాథమిక (అర్బన్) సహకార బ్యాంకులు  
అన్ని రాష్ట్ర/కేంద్ర సహకార బ్యాంకులు  
మేడమ్/డియర్ సర్,

**ఆర్థిక సమీకరణం - బ్యాంకింగ్ సేవల సౌలభ్యం - ప్రాథమిక పొదుపు బ్యాంక్ డిపాజిట్ ఖాతా (బియస్పిడిఏ)**

దయచేసి, శీర్షిక మీది అంశంపై ఆగష్టు 17, 2012 వ తేదీ నాటి మా సర్క్యులర్ యుబిడి. బిపిడి.నం.5/13.01.000/2012-13 మరియు ఆగష్టు 22, 2012 వ తేదీ నాటి ఆర్.పి.సి.డి సిఐ.ఆర్.ఆర్.బి.ఆర్సిబి.బిసి నం.24/07.38.01/2012-13 సర్క్యులర్ ను పరికించండి.

2. ప్రాథమిక పొదుపు బ్యాంక్ డిపాజిట్ ఖాతా (బియస్పిడిఏ) వొక పొదుపు ఖాతాగా, అటువంటి ఖాతాలను కలిగి ఉన్నవారికి ఎటువంటి చార్జీలు లేకుండా కొన్ని కనీస సేవలు అందించే ప్రాతిపదికన రూపొందించబడింది. ఖాతాదార్లకు మెరుగైన సేవలను అందించే దృష్టితో, ఈ ఖాతాలకున్న వసగులకు కొన్ని మార్పులను తీసుకురావాలని నిర్ణయించబడింది. తదనుగుణంగా, కనీస నిల్వ అవసరం లేకుండానే బియస్పిడి ఖాతాలకు ఈ క్రింద సూచించబడిన కనీస ప్రాథమిక సేవలను ఎటువంటి చార్జీలు లేకుండా కల్పించాలని బ్యాంకులను ప్రస్తుతం ఆదేశించడం జరిగింది:-

- అ) బ్యాంకు బ్రాంచిలో పాటుగా ఏటీఎం/సీడిఎం లలో నగదు జమ చేయుటం ఉచితం.
- ఆ) కేంద్ర/రాష్ట్ర ప్రభుత్వ ఏజెన్సీలు మరియు డిపార్టుమెంట్లు డ్రా చేసిన చెక్కులను సేకరించడం/జమచేయడం ద్వారా గాని ఎటువంటి ఎలక్ట్రానిక్ మాధ్యమం ద్వారాగాని నగదు ప్రాప్తి/వసూళ్లు;
- ఇ) నెలలో ఎన్నిసార్లు, ఎంతమొత్తంలో అయినా బియస్పిడి ఖాతాల్లో డిపాజిట్లు చేయొచ్చు.
- ఈ) నెలకు 4 సార్లు నగదు ఉపసంహరణకు అనుమతి, ఏటీఎం ఉపసంహరణలతో కలుపుకుని.
- ఉ) ఏటీఎం కార్డు గాని ఏటీఎం/డెబిట్ కార్డు గాని ఉచితంగా అందించాలి.

బియస్పిడి ఖాతాను అందరికీ అందుబాటులోయున్న మామూలు బ్యాంకింగ్ సేవ గానే పరిగణించాలి.

3. ప్రస్తుతం బేసిక్ ఖాతాలకు అమలవుతున్న సేవలకు అదనంగా చెక్ బుక్ వంటి మరిన్ని సేవలను బ్యాంకులు అందించవచ్చు, వాటికి చార్జీలు ఉన్నాయో లేదో అనేది బ్యాంకులు వెల్లడించాల్సి ఉంటుంది. ఈ అదనపు సేవలు ఖాతాదార్ల ఇష్టతతో మాత్రమే వారికి అందించవచ్చు. ఈ సదుపాయాలు కల్పించాము కనుక, ఖాతాలలో కనీస నగదు నిల్వ చేయాలని ఖాతాదార్లపై బ్యాంకులు ఒత్తిడి చేయకూడదు. ఈ అదనపు సేవలు అందించినంతమాత్రాన అవి బియస్పిడి ఖాతాలు కాకుండా పోవు. అందువల్ల ఎంతకాలమైనా ఉచిత కనీస సేవలు ఆ ఖాతాలకు అమలు కావాల్సిందే.

4. అదే బ్యాంకులో మరే ఇతర సేవింగ్స్ బ్యాంకు ఖాతాను తెరవడానికి బియస్పిడి ఖాతాదార్లు అర్హులు గారు. ఒకవేళ ఇప్పుడున్న బ్యాంకులో మరే ఇతర సేవింగ్స్ బ్యాంకు ఖాతానా కస్టమర్ నకు ఉన్నట్లయితే, బియస్పిడి ఖాతా తెరిచిన తేదీ నుంచి ముప్పై రోజుల లోపున ఆ ఖాతాను మూయాల్సిన అవసరం ఉంది. అంతేకాకుండా, బియస్పిడి ఖాతా తెరిచే ముందుగా బ్యాంకు ఆ కస్టమర్ నుండి మరే ఇతర బ్యాంకుల్లోగూడ ఆయనకు/ఆమెకు బియస్పిడి ఖాతా లేదని ద్రువపత్రం తీసుకోవాలి.

5. ఫిబ్రవరి 25, 2016 తేదీ న ఆర్బీఐ చే "మాస్టర్ డైరెక్షన్- మీ వినియోగదారుని తెలుసుకోండి (కేవైసి) నిర్దేశం 2016" రూపేణా మాస్టర్ డైరెక్షన్ డిబిఆర్.ఎయంయల్.బిసి.నం.81/14.01.001/2015-16 సర్క్యులర్ ద్వారా జారీఅయి కాలక్రమంలో సవరణబొంది, బ్యాంకు ఖాతాలు తెరవడానికై ఉన్నటువంటి ఆర్బీఐ కేవైసి/ఎయంయల్ నిబంధనలకు బియస్పిడి ఖాతా అనేది లోబడి ఉండాలి.

6. సాధారణ బ్యాంకు ఖాతాలకు వారి బ్యాంకు ఏటియం లేదా ఇతర బ్యాంకు ఏటియం ల నుండి జరిపే ఉచిత లావాదేవీలపై ఆగస్టు 14, 2014 తేదీ నాటి సర్క్యులర్ డిపిఎస్.సి.పి.డి.నం.316/02.10.002/2014-15 మరియు అక్టోబర్ 10, 2014 తేదీనాటి సర్క్యులర్ డిపిఎస్.సి.పి.డి.నం.659/02.10.002/2014-15 ల ద్వారా జారీ అయిన నిబంధనలు ఈ బియస్పిడి ఖాతాలకు వర్తింపవు. బియస్పిడి ఖాతాదార్లు వారి సొంత బ్యాంకు ఏటియం లేదా ఏ బ్యాంకు ఏటియం ద్వారానైనా పరిమితకనిష్టసంఖ్యవరకు చార్జీలులేకుండా నగదును విత్-డ్రా చేయొచ్చు.

7. గతంలో, "ఆర్థిక సమీకరణం - బ్యాంకింగ్ సేవల సౌలభ్యం - ప్రాథమిక పొదుపు బ్యాంక్ డిపాజిట్ ఖాతా (బియస్పిడిఎ) శీర్షిక మీద" ఆగస్టు 17, 2012 తేదీ నాటి సర్క్యులర్ యుబిడి.బి.పి.డి.నం.5/13.01.000/2012-13 మరియు ఆగస్టు 22, 2012 తేదీ నాటి సర్క్యులర్ ఆర్.పి.సి.డి.సి.పి.ఆర్.ఆర్.పి. ఆర్.సి.బి.బి.సి.నం.24/07.38.01/2012-13 ద్వారా, ఆ తరువాత "ఆర్థిక సమీకరణం - బ్యాంకింగ్ సేవల సౌలభ్యం - ప్రాథమిక పొదుపు బ్యాంక్ డిపాజిట్ ఖాతా (బియస్పిడిఎ) - తరచూ అడిగే ప్రశ్నలు శీర్షిక మీద" సెప్టెంబర్ 17, 2013 తేదీ నాటి సర్క్యులర్ నం. ఆర్.పి.సి.డి.సి.పి.ఆర్.ఆర్.పి. ఆర్.సి.బి.ఎయంయల్ బి.సి.నం.36/ 07.51.018/2013-14 మరియు అక్టోబర్ 31, 2013 తేదీ నాటి సర్క్యులర్

యుబిడి.బిపిడి(పిసిబి).నం.35/13.01.000/2013-14 ద్వారా, జారీ ఆయిన నిబంధనలను ఈ సర్క్యులర్ అధిక్రమితం చేస్తున్నది.

8. ఈ నిబంధనలు సెప్టెంబర్ 01, 2019 వ తేదీ నుండి అమలులోకి వస్తాయి. ఈ సందర్భంగా తగు వ్యవస్థను మరియు విధి విధానాలను బోర్డు ఆమోదంతో యేర్పరచాలని బ్యాంకులకు సలహా ఇవ్వడమైనది.

మీ విధేయులు

(నీరజ్ నిగమ్)

చీఫ్ జనరల్ మేనేజర్